



విలేకరులు కావాలను

సీమ వార్త తెలుగు దినపత్రిక ఏప్ రాష్ట్రవ్యాప్తంగా అన్ని జిల్లాల వారీగా బ్యూరో ఇన్చార్జులు స్టాఫ్ రిపోర్టర్లు ఆర్గి ఇన్చార్జులు వెంటనే కావాలను అర్హత కనీసం డిగ్రీ అనుభవం ఉన్నవారికి ప్రాధాన్యత వివరాలకు సంప్రదించండి చీఫ్ ఎడిటర్ పీర్ ఈశ్వరయ్య 9490860881

అనంతపురం

సంపుటి : 1

సంచిక : 343

పేజీలు : 4

బుధవారం 16 సెప్టెంబర్ 2026

ఎడిటర్ : బీరే ఈశ్వరయ్య

వెల : 2/-



పీరస్పర్ సున్నితత్వం పాటించాలి

- జిన్పింగ్తో భేటీలో భారత్ ఆందోళనలు ప్రస్తావించిన ప్రధాని మోదీ
- బ్రిక్స్ సదస్సులో చైనా అధ్యక్షుడు జిన్పింగ్తో ప్రధాని మోదీ భేటీ
- పరస్పర గౌరవం, ప్రయోజనం, సున్నితత్వం అవసరమని మోదీ స్పష్టీకరణ
- భారత్ ఆందోళనలను జిన్పింగ్ దృష్టికి తీసుకెళ్లిన ప్రధానమంత్రి
- శత్రువులుగా కాదు, భాగస్వాములుగా ఉండాలని నిర్ణయించుకున్నట్లు చైనా వెల్లడి



యూపీఐపై వడ్డన!

- ఉచిత లావాదేవీల విధానానికి కేంద్రం చెల్లుచీటీ.. వ్యాపారులపై మర్చంట్ డిస్కౌంట్ రేట్ విధింపు
- వ్యక్తుల నుంచి వ్యాపారులకు రూ. 2 వేలకుపైగా యూపీఐ చెల్లింపులపై 0.4 శాతం చార్జీ
- రూ. 75 వేలు మించిన యూపీఐ చెల్లింపులపై ఎండిఆర్ గరిష్టంగా రూ. 300గా ఖరారు
- రైల్వే, టెలికం, బీమా, ఇంధన రంగాలకు రూ. 2 వేలకుపైగా జరిపే చెల్లింపులపై రూ. 5 చార్జీ
- వ్యక్తుల మధ్య జరిగే యూపీఐ లావాదేవీలు, చిరు వ్యాపారులకు మాత్రం ఉచితం
- ఎండిఆర్ను కస్టమర్ల నుంచి వసూలు చేయరాదని.. వ్యాపారులే భరించాలని స్పష్టీకరణ
- అక్టోబర్ 15 నుంచి అమల్లోకి.. కేంద్ర ఆర్థిక శాఖ నోటిఫికేషన్

కో-చింగ్ కేంద్రాలు రాజకీయ కుట్రలకు వేదిక కాకూడదు



అమరావతి

పోటీ పరీక్షల కోచింగ్ ముసుగులో రాజకీయ అటలు సాగితే కఠిన చర్యలు తప్పవని ముఖ్యమంత్రి చంద్రబాబు హెచ్చరించారు. రాజకీయ ప్రేరేపిత ఆందోళనలకు కోచింగ్ కేంద్రాలు అడ్డాగా మారొద్దని సీఎం స్పష్టం చేశారు. నిబంధనలు ఉల్లంఘించే సంస్థలపై చట్టపరంగా కొరడా రుబిపించాలని అధికారులను ఆదేశించారు. ఈ వ్యవహారంపై సమీక్ష నిర్వహించిన సీఎం కోచింగ్ కేంద్రాల కార్యకలా

పాలపై క్షేత్రస్థాయిలో నిఘా పెంచాలని స్పష్టమైన దిశానిర్దేశం చేశారు. పోటీ పరీక్షలకు సన్నద్ధమవుతున్న అభ్యర్థులను కొన్ని ప్రైవేటు కోచింగ్ సంస్థలు తమ స్వార్థ ప్రయోజనాలకు ఉపయోగించుకుంటున్నట్లు ప్రభుత్వం దృష్టికి వచ్చింది. అభ్యర్థులపై ఒత్తిడి తీసుకొచ్చి ఆందోళనలు, నిరసనల్లో పాల్గొనేలా ప్రోత్సహిస్తున్న వ్యవహారంపై అధికారులు సీఎంకు వివరించారు. పరీక్షల కోసం శిక్షణ పొందాల్సిన యువతను రాజకీయ కార్యక్రమాల్లోకి లాగడం - మిగతా3లో

- కోచింగ్ కేంద్రాల్లో నిబంధనల ఉల్లంఘనలను సహించబోం
- అభ్యర్థులను రాజకీయ ఆందోళనలకు వినియోగిస్తే కఠిన చర్యలు తప్పవు
- కోచింగ్ కేంద్రాలపై అధికారులతో సమీక్ష నిర్వహించిన సీఎం చంద్రబాబు
- నిర్దేశిత మార్గదర్శకాలను పాటించాలి
- ముఖ్యంగా జీవ్ నెంబరు 9లోని నిబంధనలకు అనుగుణంగానే సంస్థల నిర్వహణ ఉండాలి



పాక్కు ఇలాంటి జమ్మిక్కులు కొత్తేం కాదు

- మసూద్ అజర్ రివార్డ్పై భారత్?
- జైషే మహ్మద్ చీఫ్ మసూద్ అజర్పై రూ.70 లక్షల బహుమతి ప్రకటించిన పాక్
- ఇలాంటి ప్రకటనలు గతంలోనూ చూశామన్న భారత్
- ఉగ్రవాదంపై పాక్ కఠిన చర్యలు తీసుకోవాలని స్పష్టీకరణ



మోదీ మళ్లీ రాజీవ్ డార్లు

- అమెరికా ఒత్తిడికి లొంగిపోయారు
- యూపీఐ ఛార్జీలపై కాంగ్రెస్ ఫైర్
- యూపీఐ ఛార్జీల విషయంలో కేంద్రంపై కాంగ్రెస్ తీవ్ర విమర్శలు
- రూ. 2 వేల వరకు యూపీఐ లావాదేవీలకే ఫీజు మినహాయంపు ఎందుకని ఖగ్గే ప్రశ్న
- అమెరికా ఒత్తిడికి మోదీ తలొగ్గరన్న రాహుల్



ఏపీలో పురపాలక ఎన్నికల నిర్వహణపై ఈసీ ఫోకస్

- ఈ నెల 22న వార్డుల వారీగా ఓటర్ల జాబితా
- రాష్ట్రంలో 12 నగరపాలికలు, 29 పురపాలికల్లో ఓటర్ల జాబితా తయారీకి ఎస్ఈసీ కసరత్తు పూర్తి
- ఈ మేరకు 2 ప్రత్యేక నోటిఫికేషన్లపై ఎస్ఈసీ అనిల్చంద్ర పునేరా సంతకాలు
- పురపాలక ఎన్నికల దిశగా ఈసీ అడుగులు

శ్రీవారిసేవలో సీఎం చంద్రబాబు

- తిరుమలలో బ్రహ్మోత్సవాలు ప్రారంభం
- శ్రీవారికి పట్టుపస్త్రాలు సమర్పించిన చంద్రబాబు దంపతులు
- తిరుమలలో సాలకట్ట బ్రహ్మోత్సవాల వేళ శ్రీవారికి సీఎం చంద్రబాబు దంపతులు పట్టుపస్త్రాలు సమర్పించారు
- కుటుంబసభ్యులతో కలిసి ఆయన తిరుమలకు తరలివచ్చారు
- సీఎం హోదాలో 16వ సారి ఆయన తిరుమలేశుడికి పట్టుపస్త్రాలు సమర్పించారు.
- ఆంధ్రప్రదేశ్ రాష్ట్రం అగ్రగామిగా నిలిచి, అభివృద్ధిలో ముందుండేలా స్వామివారు ఆశీస్సులు అందించాలి
- శ్రీవారి సేవలో ప్రతి ఒక్కరూ భాగస్వాములు కావాలి

అమరావతి

తిరుమల శ్రీవారి సాలకట్ట బ్రహ్మోత్సవాలు ఘనంగా ప్రారంభమయ్యాయి. ఇవాళ సాయంత్రం 6.21 గంటల నుంచి 6.35 గంటల మధ్య మీన లగ్నంలో ధ్వజారోహణ ఘట్టంతో బ్రహ్మోత్సవాలు మొదలయ్యాయి. శ్రీదేవి, భూదేవి సమేత శ్రీమలయప్పస్వామివారి సమక్షంలో వేదగానాల మధ్య మంగళ



వాద్యాలు మోగుతుండగా ఆర్చకస్వాములు బంగారు ధ్వజస్తంభంపై గరుడధ్వజాన్ని ఎగురవేశారు. నకల దేవతలను, అష్టదిక్పాలకులను బ్రహ్మోత్సవాలకు ఆహ్వానించేందుకు ఈ కార్యక్రమం నిర్వహిస్తారు. ముందుగా బంగారు తిరుచ్చిపై శ్రీదేవి, భూదేవి సమేత శ్రీ మలయప్పస్వామివారిని, పరివార దేవతలైన శ్రీ అనంత, గరుడ, చక్రతార్కార్, - మిగతా3లో



మనం ఇంకా సిద్ధం కాలేదు..

ఏఐ అభివృద్ధి వేగాన్ని తగ్గించాలి

- బిల్ గేట్స్ అనూహ్య వ్యాఖ్యలు
- ఏఐ వృద్ధి నియంత్రణ అవసరమని పిలుపునిచ్చిన బిల్ గేట్స్
- ఇంతటి భారీ మార్పుకు మనం సిద్ధంగా లేమని వ్యాఖ్య
- సైబర్ దాడుల ముప్పు పొంచి ఉందని హెచ్చరిక
- ఏఐపై ఆందోళన వ్యక్తం చేసిన ఎలాన్ మస్క్, శామ్ ఆల్ట్మన్
- సమానత్వం కోసం ఏఐపై 1 బిలియన్ డాలర్లు కేటాయించిన గేట్స్ ఫౌండేషన్

మాజీ డిప్యూటీ సీఎం ఆళ్ల నాని కన్నుమూత

- మాజీ డిప్యూటీ సీఎం ఆళ్ల కాళీ కృష్ణ శ్రీనివాస్ కన్నుమూశారు
- విశాఖలో నేడు గుండెపోటుతో ఆయన తుదిశ్వాస విడిచారు
- జగన్ హయాంలో డిప్యూటీ సీఎం, వైద్య ఆరోగ్యశాఖ మంత్రిగా బాధ్యతలు నిర్వహించారు.



ఏపీలో పురపాలక ఎన్నికల నిర్వహణపై ఈసీ ఫోకస్

ఏపీలో పురపాలక సంఘాల ఎన్నికల నిర్వహణ సన్నద్ధత ప్రక్రియ వేగవంతమైంది. ఇందులో భాగంగా మరో 12 నగరపాలక సంస్థలు, 29 పురపాలక సంఘాలు, నగర పంచాయతీల్లో వార్డుల వారీగా ఫోటో ఓటర్ల జాబితాల తయారీ, ప్రచురణకు రాష్ట్ర ఎన్నికల సంఘం ఏర్పాట్లు చేసింది. ఈ మేరకు రెండు వేర్వేరు నోటిఫికేషన్లు జారీ చేసినట్లు రాష్ట్ర ఎన్నికల కమిషనర్ అనిల్ చంద్ర పునేరా వెల్లడించారు. ఫారం-1 నోటీసుతో పాటు వార్డుల వారీ ఫోటో ఓటర్ల జాబితాలను ఈనెల 22న ప్రకటించాలని తెలిపారు. 2026 జనవరి 1ని అర్హత తేదీగా పరిగణించి, తాజా అసెంబ్లీ ఓటర్ల జాబితా ఆధారంగా రూపకల్పన చేయాలని సూచించారు.

మొత్తం 17 నగర పాలక సంస్థలకు గాను విజయనగరం కార్పొరేషన్లో వార్డుల పునర్విభజన ప్రక్రియ ముందుగా పూర్తి కావడంతో అక్టోబర్ సెప్టెంబర్ 3 నాటికే ఓటర్ల జాబితా ప్రచురణ పూర్తయింది. అలాగే ఏపీలోని 106 పురపాలక, నగర పంచాయతీల్లో డిలిమిటేషన్ పూర్తైన 58 చోట్ల కూడా సెప్టెంబరు 3నే జాబితాలను వెల్లడించారు. మిగిలిన 12 నగర పాలక సంస్థలు, 29 పురపాలక, నగర పంచాయతీల్లో వార్డుల పునర్విభజన ప్రక్రియ సెప్టెంబర్ 14 నుంచి 17 మధ్య పూర్తి కానున్నందున - ఆయా చోట్ల ఓటర్ల జాబితా ప్రచురణకు కొత్త తేదీని ఖరారు చేయాలని పురపాలక శాఖ ముఖ్య కార్యదర్శి సెప్టెంబర్ 13న ఎన్నికల సంఘానికి లేఖ రాశారు.



రాష్ట్ర ప్రభుత్వ విజ్ఞప్తిని ఎస్?ఈసీ పరిశీలించింది. ఈ క్రమంలోనే సెప్టెంబర్ 22ను ప్రచురణ తేదీగా ఖరారు చేస్తూ ఉత్తర్వులు వెలువరించింది. తాజా ఓటర్ల జాబితాల ప్రచురణతో ఆయా పట్టణ స్థానిక సంస్థల్లో ఎన్నికల నిర్వహణకు ఎస్ఈసీ సిద్ధమవుతోంది. మేయర్లు, పురపాలక

చైర్మన్లు, వార్డు సభ్యుల స్థానాలకు సంబంధించిన రిజిస్ట్రేషన్లు ఖరారు చేయడానికి సర్కార్?కి మరింత మార్గం సుగమం కానుంది. సంబంధిత కార్పొరేషన్ కమిషనర్లు , మున్సిపల్ కమిషనర్లు ఈ ప్రక్రియను పకడ్బందీగా పూర్తి చేయాలని ఆదేశించారు.

రాజకీయాలలో కులాల పట్టింపులు

ఏలూరు : ఆంధ్రప్రదేశ్ రాష్ట్రంలో స్థానిక ఎన్నికలు నిర్వహించడానికి ప్రభుత్వం పన్ను జెండా ఊపింది. సహజంగానే ఏపీ రాజకీయాలలో కులాల పట్టింపులు ఎక్కువగా ఉంటాయి. ఎన్నికల సమయంలో ఇవి ఎక్కువ ప్రభావం చూపిస్తుంటాయి.2024 లో జరిగిన ఎన్నికల్లో ఏపీ రాష్ట్రంలో జనసేన, బిజెపి, టీడీపీ కలిసి పోటీ చేశాయి. కూటమిగా ఏర్పడి అధికారాన్ని దక్కించుకున్నాయి. మూడు పార్టీలకు కూటమి ప్రభుత్వంలో సముచిత ప్రాధాన్యం లభించింది. ముఖ్యమంత్రిగా చంద్రబాబు వ్యవహరిస్తున్నారు. ఏపీ అభివృద్ధి కోసం తీవ్రంగా శ్రమిస్తున్నారు. ఈ నేపథ్యంలో త్వరలో జరిగే స్థానిక ఎన్నికల్లో మూడు పార్టీలకు తన ప్రాధాన్యం దక్కే విధంగా ఆయన అడుగులు వేస్తున్నారు.మూడు పార్టీల అధినాయకులు ఎన్నికల్లో సముచిత ప్రాధాన్యం ఉండే విధంగా ఆలోచనలు చేస్తుంటే క్షేత్రస్థాయిలో పరిస్థితి మరో విధంగా ఉంది. కొంతమంది ఎమ్మెల్యేలు.. మిగతా నాయకులు వేరే విధంగా వ్యవహరిస్తున్నారు. వైసీపీకి లాభం చేకూర్చే విధంగా మాట్లాడుతున్నారు. సహజంగానే ఇలాంటి అవకాశం కోసం వైసీపీ ఎదురుచూస్తూ ఉంటుంది. పైగా ఆ పార్టీ చేతిలో మీడియా ఉంది. అందువల్లే జనసేన, టీడీపీ, బిజెపి లో దిగువ స్థాయి నాయకుల అసంతృప్తి వ్యాఖ్యలకు విపరీతమైన ప్రాధాన్యం ఇస్తూ ఉంది. ఇలాంటి వ్యాఖ్యల వల్ల ప్రజల్లో నాయకులు చలకన అవుతారు. కానీ ఆ విషయం కూటమిలోని పార్టీల కిందిస్థాయి నాయకులకు అర్థం కావడం లేదు.తాజాగా జనసేన తాడేపల్లిగూడెం ఎమ్మెల్యే బొలితెట్టి శ్రీనివాస్ స్థానిక ఎన్నికల నేపథ్యంలో సంచలన వ్యాఖ్యలు చేశారు. జనసేన గెలిచిన చోట టీడీపీ వాళ్ళను గౌరవిస్తున్నామని.. టీడీపీ వాళ్ళు గెలిచిన చోట జనసేన నాయకులను గౌరవించడం లేదని.. ఈ సమస్య మీద



నేరుగా ఒకే చంద్రబాబు.. పవన్ కళ్యాణ్ తో మాట్లాడుతామని శ్రీనివాస్ వ్యాఖ్యలు చేశారు. గడచిన కొంతకాలంగా కార్య కర్తల బాధ చూశామని.. ఇకపై వారు బాధపడకుండా చూసు కుంటామని శ్రీనివాస్ పేర్కొన్నారు. కార్యకర్తల ప్రవర్తన ఆధారంగా టికెట్లు కేటాయిస్తామని.. స్థానిక ఎన్నికల్లో గెలిపించు కునే బాధ్యతను భుజాలకు ఎత్తుకుంటామని శ్రీనివాస్ హామీ ఇచ్చారు.ఇంతవరకు బాగానే ఉన్నప్పటికీ ఇటువంటి వ్యాఖ్యలను అంతర్గతంగా చేసుకోవాలి. సాధారణంగా ఒక కుటుంబంలో ఎన్నో సమస్యలు ఉంటాయి.. సానుకూల ధోరణితో మాట్లాడుతూ ఉంటే ఆ సమస్యలు పరిష్కారం

అవుతూ ఉంటాయి. కూటమిగా ఉన్న మూడు పార్టీలలో కూడా సమస్యలు లేవని కాదు. కాకపోతే వాటిని సానుకూల దృక్పథంతో చర్చించుకుంటే బాగుంటుంది. అలాకాకుండా ఇలా అసంతృప్తి వ్యక్తం చేస్తుంటే సమస్యలు వెలుగు చూస్తూనే ఉంటాయి. ఇక్కడ జనసేన నాయకులకు టీడీపీ ఎమ్మెల్యేలు గౌరవం ఇవ్వాలి. వాళ్ల సమస్యలను పరిష్కరించుకోవాలి. ఏదైనా ఉంటే కలిసి మాట్లాడకోవాలి. అలాకాకుండా ఇష్టానుసారంగా వ్యవహరిస్తే మొదటికే మోసం వస్తుంది. స్థానిక ఎన్నికల సమయంలో ఇటువంటి ధోరణి కొనసాగిస్తే కూటమికి మొదటికే మోసం వస్తుంది.

కేశినేని చిన్న కొడుకు పాలిటికల్ ఎంట్రీ..

విజయవాడ : విజయవాడ ఎంపీ కేశినేని శివనాథ్ కుమారుడు వెంకట్ రాజకీయాల్లోకి వస్తున్నారంటూ సోషల్ మీడియాలో ప్రచారం జరుగుతోంది. ఆయన మేయర్ రేసులో ఉన్నారంటూ కొంతమంది పోస్టులు పెట్టారు. ఈ ప్రచారంపై ఎంపీ చిన్ని స్పందించారు. తన కుమారుడు స్థానిక సంస్థల ఎన్నికల్లో పోటీ చేయబోతున్నట్లు జరుగుతున్న ప్రచారాన్ని నమ్ముద్దని సూచించారు. తన కుమారుడు ప్రస్తుతం వ్యాపార కార్యకలాపాలలో ఉన్నట్లు తెలిపారు విజయవాడ ఎంపీ చిన్ని.విజయవాడ ఎంపీ కేశినేని చిన్ని (శివనాథ్) కుమారుడు వెంకట్ పాలిటికల్ ఎంట్రీ ఇష్టలేకున్నారా? స్థానిక సంస్థల ఎన్నికల్లో పోటీ చేయబోతున్నారా? అంటూ కొద్దిరోజులుగా కేశినేని చిన్ని కుమారుడి పాలిటికల్ ఎంట్రీపై సోషల్ మీడియా వేదికగా ప్రచారం జరుగుతోంది. వెంకట్ విజయవాడ మేయర్ రేసులో ఉన్నారంటూ కొంతమంది సోషల్ మీడియాలో పోస్టులు కూడా పెట్టారు. తాజాగా ఈ అంశంపై ఎంపీ కేశినేని చిన్ని స్పందించారు.. తన కుమారుడి రాజకీయ ప్రవేశంపై స్పష్టత ఇవ్వరుతన కుమారుడు కేశినేని వెంకట్ స్థానిక సంస్థల ఎన్నికల్లో పోటీ చేయనున్నట్లు సోషల్ మీడియాలో ప్రచారం జరుగుతోందని.. ఈ ప్రచారం పూర్తిగా అవాస్తవమని స్పష్టత ఇచ్చారు ఎంపీ కేశినేని చిన్ని. వెంకట్ ప్రస్తుతం తన వ్యాపార కార్యకలాపాలకు మాత్రమే పరిమితం అయ్యారని.. క్రియాశీల రాజకీయాలకు దూరంగా ఉన్నారని తెలిపారు. కాబట్టి ఇటువంటి నిరూపరమైన ప్రచారాలను ఎవరూ నమ్ముద్దని



విజయవాడ ఎంపీ కేశినేని చిన్ని విజ్ఞప్తి చేశారు.విజయవాడ మేయర్ రేసులో 'జెన్ జీ' మార్క్.. కేశినేని వెంకట్ బాబు విజన్ అండ్ మిషన్ అంటూ కొందరు సోషల్ మీడియా వేదికగా పోస్ట్ పెట్టారు.విజయవాడ నగర కార్పొరేషన్ రాజకీయాల్లో సరికొత్త అధ్యాయం ప్రారంభం కాబోతోందన్నారు. విజయవాడ ఎంపీ కేశినేని చిన్ని కుమారుడు కేశినేని వెంకట్ మేయర్ రేసులో నవతరం ఆలోచనలకు ప్రతీకగా, 'జెన్ జీ' ప్రతినిధిగా రంగంలోకి దిగుతున్నారన్నారు. నగర యువత ఆకాంక్షలను చట్టనభలు, పాలనా వేదికలపై వినిపించేందుకు సిద్ధమవుతున్నారనేది ఆ పోస్ట్ సారాంశం.అంతర్జాతీయ ప్రమాణాలపై అవగాహనతో

రవాణా మరియు కెనాల్ ఫ్రంట్ డెవలప్ మెంట్ కు స్పష్టమైన రోడ్ మ్యాప్ ఉందన్నారు. ?సంప్రదాయ రాజకీయాలకు భిన్నంగా పరిపాలనలో వేగం, పారదర్శకత తీసుకొస్తూ.. విజయవాడ నగర అభివృద్ధికి సరికొత్త దిశానిర్దేశం చేయడానికి వెంకట్ బాబు రాక నగరంలో సరికొత్త ఉత్సాహాన్ని నింపుతోందని ప్రచారం చేస్తున్నారు. ఈ పోస్టులపై కేశినేని చిన్ని స్పందించారు.. తన కుమారుడి పాలిటికల్ ఎంట్రీపై జరుగుతున్న ప్రచారాన్ని నమ్ముద్దని.. క్రియాశీలక రాజకీయాలకు దూరంగా ఉన్నారని స్పష్టత ఇచ్చారు.

నకిరేకల్, కేతవల్లి మండలాల పరిధిలో భూసేకరణ చేయనున్నారు. వీటిలోని వెలిమనేడు, వట్టిమర్రి, చిట్యాల, నార్కట్పల్లి, యల్లారెడ్డిగూడెం, చెరువుగట్టు, పామనగుండ్ల, దుగ్గిపల్లి, అయిటిపాముల, చందంపల్లి, నకిరేకల్, కొద్దపహడ్, ఇసుపాముల గ్రామాల పరిధిలోని 70 సర్వే నంబర్ల నుంచి మొత్తం 6.32 హెక్టార్ల వ్యవసాయ, వ్యవసాయేతర భూములను ఈ అభివృద్ధి పనుల కోసం ప్రభుత్వం సేకరించనుంది.ప్రభుత్వం జారీ చేసిన ఈ భూసేకరణ నోటిఫికేషన్పై ఎవైనా అభ్యంతరాలు లేదా సవరణలు ఉన్న భూఉజమానులు లేదా సంబంధిత వ్యక్తులు 21 రోజుల్లోగా సంబంధిత రెవెన్యూ డివిజన్లో అధికారి (ఫీజీఆర్ కి నివేదించుకోవాలని అందులో సూచించారు. వచ్చిన అభ్యంతరాలన్నింటినీ సమగ్రంగా పరిశీలించిన తరువాత అధికారులు ల్యాండ్ అక్విజిషన్ ప్రాజెక్టుకు సంబంధించిన తుది నోటిఫికేషన్లను విడుదల చేయనున్నారని తెలుస్తోంది. హైదరాబాద్- విజయవాడ రూల్ 6 లేన్లుగా విస్తరిస్తే ముఖ్యంగా పండుగ సమయాల్లో ఏర్పడి భారీ రద్దీని కొంతమేర నియంత్రించే అవకాశం ఉంటుంది.

శ్రీవారిసేవలో సీఎం చంద్రబాబు



-మొదటిపేజీ తరువాయి

సీనాధిపతి వారిని, ధృజపటాన్ని ఆలయ నాలుగు మూడ వీధుల్లో ఊరేగింపు నిర్వహించారు. ఈ కార్యక్రమంలో పెద్దజీయర్, చిన్న జీయర్, టీటీడీ ఈవో ముద్దాడ రవిచంద్ర, కంకణ బట్టర్ వెంకట రాఘవ దీక్షితులు, టీటీడీ బోర్డు సభ్యులు జ్యోతుల నెహ్రూ, భాను ప్రకాశ్ రెడ్డి, పనబాక లక్ష్మి, అధికారులు, సిబ్బంది పాల్గొన్నారు. మరోవైపు శ్రీవారికి పట్టుపస్త్రాలు సమర్పించేందుకు కుటుంబసభ్యులతో కలిసి సీఎం చంద్రబాబు తిరుమలకు తరలివచ్చారు. వారికి శ్రీగారుత్రీ నిలయం వద్ద దేవదారుశాఖ మంత్రి ఆనం రాంనారాయణరెడ్డి, రెవెన్యూ శాఖ మంత్రి అనగాని సత్యప్రసాద్, టీటీడీ చైర్మన్, ఈవోతో పాటు బోర్డు సభ్యురాలు సుచిత్ర ఎల్లె స్వాగతం పలికారు. ఆ తర్వాత టేబి ఆంజనేయస్వామి ఆలయం వద్దకు వెళ్లారు. అనంతరం కుటుంబ సభ్యులతో కలిసి ఆంజనేయస్వామిని చంద్రబాబు దర్శించుకున్నారు.

దర్శనానంతరం చంద్రబాబుకు అర్చకస్వాములు పరివట్టం కట్టారు. ఆ తర్వాత పట్టుపస్త్రాలు తలపై పెట్టుకుని శ్రీవారి సన్నిధికి సీఎంతో పాటు కుటుంబసభ్యులు చేరుకున్నారు. మహాద్వారం నుంచి ఆలయంలోకి ప్రవేశించారు. బంగారు ధ్వజస్థంభానికి మొక్కురారు. అనంతరం స్వామి వారికి చంద్రబాబు దండతులు పట్టుపస్త్రాలు సమర్పించారు. సీఎం హోదాలో 16వ సారి ఆయన తిరుమలేశుడికి పట్టుపస్త్రాలు సమర్పించారు. అనంతరం రంగనాయకుల మండలంలో చంద్రబాబుకు పండితులు వేద ఆశీర్వాచనం అందజేయగా, స్వామివారి తీర్థప్రసాదాలు, చిత్రపటాన్ని టీటీడీ చైర్మన్, ఈవో అందించారు.

అనంతరం శ్రీదేవీ భూదేవి సమేతుడైన మలయపుస్వామి తిరువణాభరణాలను ధరించి తొలి వాహనమైన పెద్దశేష వాహనంపై విహరించి భక్తులకు కనువిందు చేశారు. పెద్దశేష వాహనసేవలో సీఎం చంద్రబాబుతో పాటు ఆయన కుటుంబసభ్యులు పాల్గొన్నారు. టీటీడీ పాలకమండలి, అధికారులకు మనస్ఫూర్తిగా అభినందనలు తెలియజేస్తున్నట్లు చంద్రబాబు పేర్కొన్నారు. ప్రతి హిందువు జీవితంలో ఒక్కసారైనా తిరుమలకు రావాలని, శ్రీవారిని దర్శించుకుని, ఆయన వద్ద కొంత సమయం గడపాలన్నారు. ఆధ్యాత్మిక సంప్రదాయాలను భావితరాలకు అందించే బాధ్యత మనదేనని స్పష్టం చేశారు. సీఎం చంద్రబాబు ఇవాళ రాత్రి తిరుమలలోని గాయత్రి భవనంలో బస చేయనున్నారు. రేపు (బుధవారం) రెండో రోజు పర్యటనలో భాగంగా తిరుమలలో వైకుంఠం క్యూ కాంప్లెక్స్-1 లో సూతసంగా ఏర్పాటు చేసిన పిల్ గ్రేమ్ ఎక్స్ పీరియన్స్ సెంటర్, ఎస్సీ మ్యూజియం, ఎలక్ట్రీక్ బస్సులు, నందకం యావ్, భక్తులకు గ్రూప్ ఇన్సూరెన్స్ పథకాలను ఆయన ప్రారంభించనున్నారు.

కోచింగ్ కేంద్రాలు రాజకీయ

కుట్రలకు వేదిక కాకూడదు

-మొదటిపేజీ తరువాయి

ఏమాత్రం సమర్థనీయం కాదని ప్రభుత్వం స్పష్టం చేసింది.

నిర్దేశిత మార్గదర్శకాలను పాటించాలి

ఆంధ్రప్రదేశ్ కోచింగ్ సంస్థల నియంత్రణా నిబంధనలు--2026 ప్రకారం ప్రైవేటు కోచింగ్ కేంద్రాలు తప్పనిసరిగా నిర్దేశిత మార్గదర్శకాలను పాటించాలని సీఎం స్పష్టం చేశారు. ముఖ్యంగా జీవో నెంబరు 9లోని నిబంధనలకు అనుగుణంగానే సంస్థల నిర్వహణ ఉండాలన్నారు. మార్గదర్శకాలను ఉల్లంఘించినట్లు తేలితే సంబంధిత కోచింగ్ సంస్థలపై చట్టపరమైన చర్యలు తీసుకోవాలని సీఎం అధికారులను ఆదేశించారు. నిబంధనల అమలు కేవలం కాగితాలకే పరిమితం కాకుండా క్షేత్రస్థాయిలో పకడ్బందీగా జరగాలని సీఎం ఆదేశించారు. ప్రైవేటు కోచింగ్ కేంద్రాల కార్యకలాపాలను అధికారులు పరిశీలిస్తూ మార్గదర్శకాలకు అనుగుణంగా ఉన్నాయో లేదో తనిఖీ చేయాలన్నారు నిబంధనల ఉల్లంఘన, అభ్యర్థులపై అనుచిత ఒత్తిడి వంటి అంశాలు బయటపడితే తక్షణమే చర్యలకు ఉపక్రమించాలని సూచించారు. పోటీ పరీక్షలకు సిద్ధమవుతున్న అభ్యర్థులు ఎలాంటి ఒత్తిళ్లకు లోనుకావద్దని ప్రభుత్వం సూచించింది. తమ కెరీర్, పరీక్షల సన్నద్ధతపైనే పూర్తి దృష్టి పెట్టాలని స్పష్టం చేసింది. కోచింగ్ సంస్థల నుంచి ఏదైనా ఒత్తిడి, ఇబ్బంది లేదా అనుచిత ప్రేరేపణ ఎదురైతే వెంటనే అధికారుల దృష్టికి తీసుకురావాలని సూచించింది. కోచింగ్ కేంద్రాల ప్రధాన ఉద్దేశం పోటీ పరీక్షలకు అభ్యర్థులను సమర్థవంతంగా సిద్ధం చేయడమేనని ప్రభుత్వం స్పష్టం చేసింది. ఆ లక్ష్యాన్ని పక్కనబెట్టి సంస్థల యజమానులు తమ వ్యక్తిగత లేదా ఇతర ప్రయోజనాల కోసం అభ్యర్థులను వినియోగిస్తే ఉపేక్షించబోమని హెచ్చరించింది. రాజకీయ కుట్రలు, అందోళనలు, నిరసనలకు విధ్యార్థులను వాడుకునే ప్రయత్నాలపై చట్టం తన పని తాను చేస్తుందని స్పష్టం చేసింది.

మాజీ డిప్యూటీ సీఎం ఆళ్ల నాని కన్నుమూత



మాజీ డిప్యూటీ సీఎం ఆళ్ల కాళీ కృష్ణ శ్రీనివాస్ (ఆళ్ల నాని) (57) కన్నుమూశారు. విశాఖలో మంగళవారం గుండెపోటుతో ఆయన తుదిశ్వాస విడిచారు. ఏలూరు నుంచి మూడు సార్లు ఆయన ఎమ్మెల్యేగా గెలిచారు. 2004, 2009లో కాంగ్రెస్ తరపున విజయం సాధించారు. 2017లో ఎమ్మెల్యేగా పని చేశారు. ఆ తర్వాత వైఎస్సార్ పీసీలో చేరి 2019లో ఆ పార్టీ తరపున గెలిచారు. జగన్ హయాంలో డిప్యూటీ సీఎం, వైద్య ఆరోగ్యశాఖ మంత్రిగా బాధ్యతలు నిర్వహించారు. 2025లో ఆళ్ల నాని టీడీపీలో చేరారు. సంతాపం: మాజీ ఉప ముఖ్యమంత్రి ఆళ్ల నాని హఠాన్మరణం పట్ల ముఖ్యమంత్రి చంద్రబాబు, మంత్రి నారా లోకేశ్, టీడీపీ రాష్ట్ర అధ్యక్షులు పల్లె శ్రీనివాసరావు తీవ్ర దిగ్భ్రాంతి వ్యక్తం చేశారు. 56 సంవత్సరాల వయసులోనే గుండెపోటుతో ఆయన దూరమవ్వడం బాధాకరమని చంద్రబాబు అన్నారు. ఆయన కుటుంబానికి ప్రగాధ సానుభూతి వ్యక్తం చేశారు.

ఆళ్ల నాని ఆత్మకు శాంతిని చేకూర్చాలని చంద్రబాబు ఆకాంక్షించారు. వివాదాలకు దూరంగా, అందరితోనూ స్నేహపూర్వకంగా మెలిగే నాని స్మృతిలో లోకేశ్? నివాళు లర్పించారు. వారి కుటుంబ సభ్యులకు తన ప్రగాధ సానుభూతి తెలిపారు. ప్రజాప్రతినిధిగా, మంత్రిగా ఆయన అందించిన సేవలను స్మరించుకుంటూ పల్లె శ్రీనివాసరావు నివాళులర్పించారు. నాని కుటుంబ సభ్యులకు ప్రగాధ సానుభూతి తెలియజేస్తూ, ఆయన ఆత్మకు శాంతి చేకూరాలని ఆయన ఆకాంక్షించారు. ఆళ్ల నాని మృతి పట్ల కేంద్రమంత్రి రామోహన్ నాయుడు దిగ్భ్రాంతి వ్యక్తం చేశారు. ఆళ్ల నాని ఆత్మకు శాంతి కలగాలని భగవంతుడిని ప్రార్థిస్తున్నారన్నారు.



అక్టోబర్ 2న గ్రాండ్ గా ప్రేక్షకుల ముందుకు రానున్న 'అనకాపల్లి' చిత్రం!

భవ్య శ్రీ మూవీ మేకర్స్ మరియు నక్కిన నెరేటివ్స్ పతాకాలపై అత్యంత ప్రతిష్టాత్మకంగా తెరకెక్కుతున్న రా అండ్ రన్స్ యాక్షన్ ఎంటర్టైన్మెంట్ 'అనకాపల్లి' సినిమా విడుదలకు సర్దుం సిద్ధమైంది. అక్టోబర్ 2వ తేదీన ఈ చిత్రాన్ని అత్యంత భారీ స్థాయిలో గ్రాండ్ గా రిలీజ్ చేయనున్నట్లు చిత్ర బృందం అధికారికంగా ప్రకటించింది. ఈ చిత్రంలో నటుడిగా, నిర్మాతగా ప్రముఖ దర్శకుడు త్రినాథరావు నక్కిన మరియు కాండ్రేగుల నాయుడు కీలక పాత్రలు పోషిస్తూ నిర్మాణ బాధ్యతలు కూడా నిర్వహించారు. విక్రమ్ సహదేవ్, సంధ్యా హరిష్, తారక్ పొన్నప్ప ప్రధాన తారాగణంగా నటిస్తున్న ఈ సినిమాకు ఖగేష్ తమ్మిచేని దర్శకత్వం వహించారు. కాండ్రేగుల కుమార్ రాజా కో-ప్రొడ్యూసర్ గా వ్యవహరిస్తూ, కథ మరియు స్క్రీన్ ప్లే రూపకల్పనలో తన పంతు సహకారం అందించారు. ఇప్పటికే ఈ సినిమా నుంచి విడుదలైన టీజర్, ట్రైలర్ మరియు పాటలు ప్రేక్షకుల నుంచి అద్భుతమైన స్పందనను రాబట్టి సినిమాపై భారీ అంచనాలను క్రియేట్ చేశాయి. ముఖ్యంగా, కొద్ది రోజుల క్రితం అనకాపల్లి స్థానిక ప్రజల కోసం ప్రత్యేకంగా నిర్వహించిన ప్రీమియర్ షోకు విశేషమైన స్పందన లభించింది. సినిమా చూసిన స్థానిక ప్రజలు చిత్ర యూనిట్ కు బ్రహ్మరథం పట్టడంతో మేకర్స్ లో జోష్ మరింత పెరిగింది. ఈ క్రమంలోనే వినాయక చవితి పండుగను పురస్కరించుకుని విడుదల చేసిన సరికొత్త రిలీజ్ డేట్ పోస్టర్ సినిమాపై క్యూరిసిటీని రెట్టింపు చేసింది. కేవలం తెలుగులోనే కాకుండా, తమిళ భాషలోనూ ఈ సినిమాను ఒకేసారి భారీ ఎత్తున విడుదల చేసేందుకు సన్నాహాలు చేస్తున్నారు. ప్రముఖ డిస్ట్రిబ్యూషన్ సంస్థలైన మైత్రి మూవీ డిస్ట్రిబ్యూషన్ ఎల్ఎల్పీ మరియు పూర్వ డిస్ట్రిబ్యూషన్ సంయుక్తంగా ఈ చిత్రాన్ని థియేటర్లలోకి తీసుకువస్తున్నాయి. టెక్నికల్ వరంగా కూడా ఈ సినిమా అత్యున్నత ప్రమాణాలతో తెరకెక్కింది. మాయా.వి సినిమాటోగ్రఫీ అందించగా, శ్రీకృష్ణ అట్టలూరి ఎడిటర్ గా వ్యవహరించారు. విజయవంతమైన డైరెక్టర్ త్రినాథరావు నక్కిన అందించిన కథ, స్క్రీన్ ప్లే ఈ సినిమాకి ప్రధాన బలంగా నిలవనుండగా, ఉదయ్ భాగవతుల అందించిన మాటలు ప్రత్యేక ఆకర్షణగా మారనున్నాయి. డేవ్ జండ్ సంగీతం సమకూరుస్తుండగా, అనంత శ్రీరామ్, కెకె, గణేష్ నలాది, రాంబాబు గోశాల్, తేజ గౌర్ వంటి ప్రముఖులు సాహిత్యమందించారు. శేఖర్ విజె, యష్ మాస్టర్, జిత్తు మాస్టర్ కొరియోగ్రఫీ బాధ్యతలు నిర్వహించారు. ఈ చిత్రంలో విక్రమ్ సహదేవ్, సంధ్యా హరిష్, తారక్ పొన్నప్పలతో పాటు త్రినాథ రావు నక్కిన, ఇంద్రజ అబ్దుల్, మహబూబ్ బాషా, శ్రీనివాస్ వడ్డమాని, కాండ్రేగుల నాయుడు, నందిని రామ్, సంగీత క్రిష్ తదితరులు కీలక పాత్రల్లో కనిపించనున్నారు. భవ్య శ్రీ మూవీ మేకర్స్, నక్కిన నెరేటివ్స్ బ్యానర్లపై కాండ్రేగుల నాయుడు, త్రినాథరావు నక్కిన సంయుక్తంగా నిర్మిస్తున్న ఈ చిత్రానికి విక్టోర్యాటివ్ ప్రొడ్యూసర్స్ సెలెబ్రరాజు మల్లెల, ప్రొడక్షన్ డిజైనర్ గా రఘు కులకర్ణి వ్యవహరించారు. పిఆర్ ఓగా సాయి సతీష్ మరియు మార్మెడింగ్ స్టూర్ సర్టిఫైడ్ వ్యవహరిస్తున్న ఈ చిత్రం అక్టోబర్ 2న బాక్సాఫీస్ వద్ద ఎలాంటి సంచలనాలు సృష్టిస్తుందో వేచి చూడాలి.

విక్రమ్ కొత్త సినిమా 'పవర్ హౌస్' టైటిల్ అనౌన్స్ మెంట్ వీడియో విడుదల!



కోలీవుడ్ స్టార్ హీరో చీయన్ విక్రమ్ నటిస్తున్న తాజా చిత్రంపై ప్రేక్షకుల్లో భారీ అంచనాలు నెలకొన్నాయి. వినాయక చవితి కానుకగా మేకర్స్ ఈ సినిమాకు సంబంధించిన టైటిల్ అనౌన్స్ మెంట్ వీడియోను విడుదల చేశారు. విక్రమ్ కెరీర్ లో 63వ సినిమాగా వస్తున్న ఈ చిత్రానికి 'పవర్ హౌస్' అనే టైటిల్ ను ఖరారు చేశారు. 'ఇరు ముగన్' వంటి సక్సెస్ ఫుల్ సినిమా తర్వాత విక్రమ్, దర్శకుడు ఆనంద్ శంకర్ కాంబినేషన్ లో వస్తున్న రెండో సినిమా కావడంతో దీనిపై భారీ హైప్ ఏర్పడింది. విడుదలైన టైటిల్ ట్రోమో చాలా ఆసక్తికరంగా సాగింది. ఇందులో విక్రమ్ ఒక సాధారణ వెడ్డింగ్ క్యాటర్ గా తన కుటుంబంతో సరదాగా కనిపిస్తూనే, మరోవైపు తనలోని దార్జ్ అండ్ వయోలెంట్ షేడ్ ను చూపించి ఆకట్టుకున్నారు. స్టోరీజ్ రూమ్ లో ఇద్దరు వ్యక్తులు తీవ్రంగా గాయపడి కట్టెని ఉండడం ఈ టీజర్ లోని ప్రధాన హైలైట్ గా నిలిచింది. ఈ చిత్రంలో ఊర్వశి, వీదీపి గణేష్, రియా షిబు తదితరులు కీలక పాత్రలు పోషిస్తుండగా, సంతోష్ నారాయణన్ సంగీతం అందిస్తున్నారు. ఈ టైటిల్ ట్రోమోను బట్టి సినిమాను 2027లో థియేటర్లలో విడుదల చేయనున్నట్లు మేకర్స్ వెల్లడించారు. త్వరలోనే తెలుగు వెర్షన్ కు సంబంధించిన పూర్తి వివరాలు అధికారికంగా రానున్నాయి.


ఏషనాగుల సాంగ్.. పుష్ప, దేవర లికార్డ్స్ బ్రేక్..!

నాని హీరోగా వస్తోన్న మాన్ యాక్షన్ మూవీ ది ప్యారడైజ్. ఈ సినిమాపై అభిమానుల్లో భారీ అంచనాలు నెలకొన్నాయి. అందుకు తగ్గట్టుగానే ప్రమోషన్ తో యూనెక్సెస్ ఫుల్ మేకర్స్. ఇప్పటికే రిలీజైన టీజర్, సాంగ్స్ అభిమానులు ఓ ఊపు ఊపేస్తున్నాయి. ఇటీవల రిలీజైన షోక్ సాంగ్ ఏషనాగుల ఏకంగా పూనకాలు తెప్పిస్తోంది. ఈ మూవీ యూట్యూబ్ లో రికార్డులు తిరగరాస్తోంది. తాజాగా ఈ సాంగ్ మరో రికార్డ్ సొంతం చేసుకుంది. విడుదలైన కేవలం 17 రోజుల్లోనే 100 మిలియన్ వ్యూస్ సాధించిన పాటగా నిలిచింది. సింగిల్ లాంగ్ వేజ్ లో అత్యంత వేగంగా ఈ మైలురాయిని అందుకున్న టాలీవుడ్ సాంగ్ గా రికార్డ్ సృష్టించింది. ఇదే క్రమంలో పుష్ప మూవీలోని ఊ అంటూనా మావా, దేవుర సినిమాలోని చుట్టమల్లే పేరిట ఉన్న రికార్డులను అధిగమించింది. కాగా.. ఈ మూవీకి శ్రీకాంత్ ఓడెల దర్శకత్వం వహిస్తున్నారు. ఇప్పటికే షూటింగ్ పూర్తయిన ఈ మూవీ సెప్టెంబర్ 24న ప్రేక్షకుల ముందుకు రానుంది. ఈ చిత్రానికి అనిరుద్ రవిచందర్ సంగీతమందిస్తున్నారు.



విడుదలకి సిద్ధమైన 'మిస్సింగ్ మేఘున'.. వైభవంగా ప్రీ రిలీజ్ వేడుక!

టాలీవుడ్ పరిశ్రమలో ప్రతిష్టాత్మకంగా తెరకెక్కుతున్న వైవిధ్యభరితమైన చిత్రం "మిస్సింగ్ మేఘున". ఫస్ట్ కాపి మూవీస్ మరియు కేడి అండ్ కో బ్యానర్లపై పండుమర్తి సరేష్ బాబు అత్యంత ప్రతిష్టాత్మకంగా నిర్మిస్తున్న ఈ చిత్రానికి వాచస్పతి దర్శకత్వం వహించారు. రామ్ కార్తీక్, అమృత అభిరామి, వైదిక సెంజులియా, అంకిత్ కొయ్య తదితరులు ప్రధాన పాత్రల్లో నటిస్తున్న ఈ సినిమా సెప్టెంబర్ 18న గ్రాండ్ గా థియేటర్లలో విడుదల కానుంది. ఈ నేపథ్యంలో చిత్ర యూనిట్ తాజాగా ప్రీ రిలీజ్ వేడుకను అత్యంత ఘనంగా నిర్వహించింది. ప్రముఖ నిర్మాత దామోదర్ ప్రసాద్ ఈ కార్యక్రమానికి ముఖ్య అతిథిగా విచ్చేసి చిత్ర యూనిట్ కు శుభాకాంక్షలు తెలిపారు. ఈ వేడుకలో సినిమాకు సంబంధించిన విశేషాలను చిత్ర బృందం ఎంతో ఉత్సాహంగా పంచుకుంది. ముందుగా తంత్రి చిత్ర దర్శకుడు శ్రీనివాస్ గోపిశెట్టి మాట్లాడుతూ, తన స్నేహితుడైన వాసు (వాచస్పతి) దర్శకత్వంలో సరేష్ బాబు నిర్మాతగా వస్తున్న ఈ చిత్రం ఘనవిజయం సాధించి అందరికీ మంచి పేరు తెచ్చిపెట్టాలని ఆకాంక్షించారు. నటుడు ధనుష్ రఘుమూర్తి మాట్లాడుతూ, ఫస్ట్ కాపీస్ బ్యానర్ తనకు గుర్తింపునిచ్చిందని, అదే బ్యానర్ నుంచి వస్తున్న ఈ సినిమాను ప్రేక్షకులందరూ సెప్టెంబర్ 18న థియేటర్లలో తిలకించి విజయవంతం చేయాలని కోరారు. సింగర్ సాకిత్ మాట్లాడుతూ, ఈ చిత్రంలోని పాటలు మరియు విజువల్స్ అద్భుతంగా వచ్చాయని, సినిమాకు సపోర్ట్ చేస్తున్న పెద్దలందరికీ ధన్యవాదాలు తెలిపారు. ప్రముఖ నటుడు గోపరాజు రమణ మాట్లాడుతూ, దర్శకుడు వాచస్పతి ఒక మంచి కుటుంబ కథను అన్ని పథ్యాల ప్రేక్షకులకు సచ్చే జోనర్స్ తో ఎంతో ఆసక్తికరమైన మలుపులతో తెరకెక్కించారని ప్రశంసించారు. సంగీత దర్శకుడు ఆర్.ఆర్. దృవన్ మాట్లాడుతూ, ఈ చిత్రానికి పనిచేయడం ఒక చక్కని అనుభూతినిచ్చిందని, బెక్కిం వేణుగోపాల్ సహకారంతో మంచి పాటలు అందించడం జరిగిందని తెలిపారు. ప్రముఖ నిర్మాత బెక్కిం వేణుగోపాల్ మాట్లాడుతూ, ఈ సినిమాను తాను చూశానని, చాలా ఇంట్రెస్టింగ్ గా ఉండటంతో తాను కూడా సపోర్ట్ చేయడానికి ముందుకు వచ్చానని చెప్పారు. అంకిత్, రామ్ కార్తీక్ ల నటన ఈ సినిమాకు ప్రధాన ఆకర్షణగా నిలుస్తుందని ఆయన కొనియాడారు. దర్శకుడు వాచస్పతి మాట్లాడుతూ, కథ ఈ చిత్ర విజలానికి ప్రధాన బలమని, టీమ్ అందరి సపోర్ట్ తో ఈ సినిమాను అద్భుతమైన ప్రమోషన్ తో ప్రేక్షకుల ముందుకు తీసుకువెళ్తున్నామని తెలిపారు. హీరో రామ్ కార్తీక్ మాట్లాడుతూ, తన తొలి చిత్రం నుంచి తనకు మద్దతుగా నిలుస్తున్న అందరికీ కృతజ్ఞతలు తెలిపారు. ఈ చిత్రంలో సంగీతం, పాటలు ప్రేక్షకులను ఎంతగానో అలరిస్తాయని, బెక్కిం వేణుగోపాల్ మరియు ముఖ్య అతిథి దామోదర్ ప్రసాద్ అందించిన ప్రోత్సాహం ఎప్పటికీ మరువలేనని పేర్కొన్నారు.



బాక్సాఫీస్ వద్ద 'మందాడి' మేనియా..

5 రోజుల్లో రూ.65 కోట్లు.. ఓటీటీ డీల్ తో నిర్మాతకు జాక్ పాట్!

తెలుగు, తమిళ భాషల్లో ఏకకాలంలో విడుదలైన స్పోర్ట్స్ యాక్షన్ డ్రామా 'మందాడి' బాక్సాఫీస్ వద్ద సరికొత్త రికార్డులు సృష్టిస్తోంది. సుహాస్, సూరి ప్రధాన పాత్రల్లో టాలెంటెడ్ డైరెక్టర్ మణిమూర్తి పుగళేండ్రి తెరకెక్కించిన ఈ చిత్రం, విడుదలై కేవలం ఐదు రోజుల్లోనే ప్రపంచవ్యాప్తంగా రూ.65 కోట్ల గ్రాస్ వసూళ్లను సాధించి గ్రేడ్ వర్గాలను విస్మయానికి గురిచేసింది. బోట్ రేసింగ్ నేపథ్యంతో సాగే వినూత్న కథాంశం, అద్భుతమైన యాక్షన్ ఘట్టాలు ప్రేక్షకులను థ్రియేటర్లకు కట్టెలా చేస్తున్నాయి. షాఅబ్బబ్బాస్ వంశీబతిషెం అయితే ఈ సినిమా కమర్షియల్ విజయంతో పాటు, దీని డిజిటల్ డిస్ట్రిబ్యూట్ లైన్ కు సంబంధించిన న్యూస్ ఇప్పుడు హాట్ టాపిక్ గా మారింది. రూ.45 కోట్ల భారీ బడ్జెట్ తో తెరకెక్కిన ఈ చిత్రానికి ప్రముఖ ఓటీటీ దిగ్గజం నెట్ ఫ్లిక్స్ డిజిటల్ హక్కులను సొంతం చేసుకుంది. అయితే, ఈ డీల్ వెనుక ఒక ఆసక్తికరమైన బాక్సాఫీస్ లింక్ ఉన్నట్లు తెలుస్తోంది. మొదట నిర్మాత ఎల్రెడ్ కుమార్ రూ.25 కోట్లు డిమాండ్ చేయగా, నెట్ ఫ్లిక్స్ రూ.15 కోట్లు మాత్రమే ఇవ్వడానికి ముందుకొచ్చింది. దీంతో ఇరువర్గాల మధ్య ఒక వినూత్న షరతుతో కూడిన ఒప్పందం కుదిరింది. సినిమా పసూళ్ల ఆధారంగా పారితోషికం పెరిగేలా ప్లాన్ చేశారు. బాక్సాఫీస్ వద్ద సినిమా రూ.50 కోట్లు దాటితే రూ.30 కోట్లు, అలాగే రూ.60 కోట్ల నుంచి రూ.80 కోట్ల వద్ద వసూలు చేస్తే ఏకంగా రూ.40 కోట్లు చెల్లించేలా ఒప్పందం కుదిరింది. ప్రస్తుతం ఈ చిత్రం ఐదు రోజుల్లోనే రూ.65 కోట్ల మార్కును అందుకోవడంతో, నెట్ ఫ్లిక్స్ రూ.40 కోట్లు చెల్లించాల్సిన పరిస్థితి ఏర్పడింది. పెట్టిన బడ్జెట్లో నాగనికే పైగా కేవలం ఓటీటీ హక్కుల ద్వారానే వెనక్కి వస్తుండటంతో నిర్మాతకు ఇది అనలు సినలు జాక్ పాట్ అని చెప్పవచ్చు. ఇదే జోరు కొనసాగితే 'మందాడి' త్వరలోనే వంద కోట్ల క్లబ్ లో చేరడం ఖాయంగా కనిపిస్తోంది.